

A SOLisoli ni Yalo Tabu:

❖ Levu na I solisoli, Duabau e solia.

- O cei e solia na I solisoli ni Yalo Tabu? (1 Koro. 12:4-6)
- Who gives spiritual gifts? (1 Cor. 12:4-6)

1 Koro. 12:4	Ia sa duidui na	solisoli	Sa duabauga na	Yalo Tabu
1 Koro.12:5		Cakacaka		Turaga
1 Koro.12:6		Ka e caka		Kalou

- Me veivuke me da kila na veiwekani ni solisoli ni Yalo Tabu, kei Koya ka solia, e vakayagataka o Paula e tolu na ka me vakatakilai ratou kina, kammatata na kedratou duidui: solisoli; na cakacaka; valavala ni nodratou cakacaka.
- Ia, e Duabauga e solia: na Yalo [Tabu]; na Turaga [Jisu]; kei na Kalou [Tamana]. Oya na (Lewe Tolu) va-Kalou eratou cakacaka vata (Joni 14:16).
- Ia na Kalou e sega ni solia na I solisoli me vaka na vei kalou va Kiriki se Roma (1 Koro. 12:2). E sega solia na I solisoli me vakatautaki ena I tuvaki ni bula era bula kina na tamata. (me vaka na bete yalewa).
- Na cava na vuna e solia kina na I solisoli duidui na Kalou ki na tamata duidui? (1 Kor. 12:7)
- Nai solisoli vakayalo e “vakavinakata -ki” kina na I osoqosoqo lotu. Na Kalou duadua ga e kila na tamata cava e rawa ni vakayagataka na I solisoli duidui me vaka na nona I naki.

❖ Vuqa na veitikina, duabau na yago.

- E dua bauga na Kalou, ia na vei tiki ni yagona kece e duidui na nodra I tavi. E duabau vakakina na I soqosoqo lotu, ia na veitikina e tiko na nodra dui tavi me vaka na yago I Karisito ena Vuravura (1 Kor. 12:12-13).
- O Paula e vakayagataka na yago ni tamata me I vakaraitakina duavata ni veika duidui ena loma ni soqosoqo lotu. Na mata, ai “solisoli” ni rai ia e sega ni daliga. Ia e rau veivuke na ka e rua oqo ni rau cakacaka vata. Sa vaka kina ena I soqosoqo lotu, na tamata vakayadua, era qarava na nodra cakacaka me vaka na I solisoli ka soli vei ira (1 Koronika 12:28-30).
- E tukuna qo na yaga ni tamata taucoko; e sega ni dua e levu mai vua tale e dua; me kauwaitaki na nodra vakavinakataki na veiwekani; ka cakacaka vata kecega me vakaduavatataki na soqosoqo lotu (1 Kor. 12:15-27).

B Na ka e veivakaduavatataki:

❖ Na uasivi ni loloma.

- Loloma e sega ni solisoli, ia sa “I valavala sa uasivi cake na kena vinaka” (1 Kor 12:31). E vua ni Yalo Tabu vua na tamata vakabauta (Kalatia 5:22). Na I solisoli ni Yalo Tabu e rawa ni vakayagataki vakavinaka ena loloma.
- Na I solisoli ni kila naduivosavosa, ke sega kina na loloma, “sa kaukamea sa rorogo se lali sa tataqiriqiri.” Na I solisoli ni parofisai, kila ka, vakadinata, ke sega kina na loloma sa ka wale. Na dausolisoli, soli bula, ke sega na loloma sa sega ni yaga (1 Kor. 13:1-3).

C Na I solisoli tale eso:

❖ Na I solisoli ni duivosavosa:

- Na nona tukuna o Paula na I solisoli ni vosa tani, na kena vakavakayagataki kei na kena vakatanitaki mai vei ira na lewe ni lotu mai Koronika, ka vakavuna na tiko vakaca kei na sese ena nodra lotu (1 Koronika 14:23).
- Na I solisoli ni vosa tani sai koya na kena rawati me vosa e dua ena vosa ni tamata se agilosu (1 Koro. 13:1). Ni sega ni kilai vei ira era vakarorogo, sa dodonu me vakadewataki (Cakacaka 2:8; 1 Koro. 14:2, 13-14, 27-28).
- Na gagadre nei Paula me rawata na tamata kecega me vosa ena vosa tani, sa vakadewataki cala tiko mai vei ira eso ka nanuma ni dodonu me da rawata taucoko nai solisoli oqo (1 Koronika. 14:5).
- Na nona gagadre oqo, e kovuta na I solisoli kecega (1 Koronika 14:1). O Paula e sa vakamatatataka oti “A sa soli vei ira na tamata yadua nai vakatakilakila ni Yalo Tabu me yaga kina” (1 Koro. 12:7). Sa kena I balebale ni sega ni na tautauvata na noda I solisoli kece.

❖ Na I solisoli ni parofisai.

- E sega ni rawa ni da yalana na I solisoli ni parifisai ki na kena tukuni na veika e se bera ni yaco. Na I matai ni kena yaga sai koya na veikatataki, veivakavulici kei na veivakacegui (1 Koro. 14:3).
- O Paula e vakalevulevuya nai solisoli -i oqo vei ira kece (1 Koro. 14: 1, 4, 22-25). E kaya talega me vakayagataki vakadodonu me kakua kina ni vak avuna na sese: “ia me caka me rairai vinaka na ka kecega, ka vakadodonu talega.” (1 Kor. 14: 40; 1Kor.14:29-33).
- Na I solisoli ka vakatakilai kina na lotu kena vo, e vakaraitaki ena nona bula kei na cakacaka na vada o Ellen G. White (Vtkla. 12:17; 19:10). Ia eda kila rawa vakacava na parofita dina?
 - (1) Na tukuni ni veika e se bera—ena tiko beka na kena I vakataki -lakila—e dodonu me na yaco (Vrua. 18:22; Jer. 28:8-9; Jona 4:2)
 - (2) E dodonu me tautauvata kei ira na parofita taucoko na nona I tukutuku (Vrua. 13:1-3; Ais. 8:20)
 - (3) E dodonu me vakadinadinataka na sucu vakatamata nei Jisu na nona I tukutuku (1 Joni 4:1-3)
 - (4) Na nona bula e dodonu me salavata kei na I tukutuku vaka I Vola Tabu ka vunautaka tiko (Mt. 7:15-20)